



18 кастрычніка б.г. Касцёл адзначаў 83-ці Сусветны дзень місіянерства. З гэтай нагоды ў паасобных парафіях ва ўсім свеце былі арганізаваны акцыі матэрыяльнай і духоўнай дапамогі малым касцёлам. Сабраныя грошы будуць прызначаны для будаўніцтва святыняў, на адукацыйную і дабрачынную дзейнасці для місіянераў.

18 кастрычніка б.г. падчас разважанняў перад нядзельнай малітвай “Анёл Панскі” Святы Айцец Бэнэдыкт XVI, згадваючы пра Сусветны дзень місіянерства, напамніў пра тое, што Касцёл існуе для таго, каб абвяшчаць евангелічнае пасланне надзеі. Спасылаючыся на словы свайго сёлетняга паслання аб місіянерстве, ён нагадаў, што святло Евангелля ўказвае шлях народам і вядзе іх да аб’яднання ў вялікую сям’ю, якая павінна жыць ў атмасферы справядлівасці і міру.

Сусветны дзень місіянерства быў устаноўлены Апостальскай Сталіцай ў 1926 г. па просьбе папскай кангрэгацыі па распаўсюджанню веры.